

3. ചട്ടത്തിനുള്ള ഭേദഗതികളുടെ പരിഗണന

ദി കേരള പബ്ലിക് ഹെൽത്ത് സബോർഡിനേറ്റ് സർവ്വീസ് സ്പെഷ്യൽ റൂൾസിനുള്ള

ഭേദഗതി നോട്ടീസ്

ശ്രീ. സി. മമ്മൂട്ടി: സർ, ഞാൻ താഴെപ്പറയുന്ന ഭേദഗതികൾ അവതരിപ്പിക്കുന്നു.

1. Delete the “ Note” in column (3) to item 4 in the Table of clause 4 and retain “ Note 1” and “ Note 2” .
2. The second entry in Column 1 to item 4 in the Table of clause 4 shall be substituted as follows:-
“ (B) Field Assistant/Insect Collector”
3. In the “ Note” in Column (3) to the second entry in Column (1) of item 4 in the Table of clause 4, the words and symbols “ with Multi Purpose Workers Training/Health Inspector Course/Sanitary Inspector Course” shall be deleted and in “ Note” add the following

"The Employees promoted as field assistant/insect collector based on the above provisions shall undergo multi purpose workers Training immediately”

ആരോഗ്യ വകുപ്പിലെ ഫീഡർ കാറ്റഗറിയിൽ നിന്ന് ഫീൽഡ് വർക്കർ പ്രൊമോഷനായി ഫീൽഡ് അസിസ്റ്റന്റ് ആകുന്നതിന് നേരത്തെ ഉണ്ടായിരുന്ന 10 വർഷത്തെ പരിചയം എന്നുള്ളത് 5 വർഷമാക്കി ചുരുക്കാൻ തീരുമാനിച്ചിരുന്നു. അതിനെത്തുടർന്ന് ഉണ്ടായ എസ്.ആർ.ഒ.-യിൽ 5 വർഷമായപ്പോൾ അതിന് അഡീഷണലായി പ്രത്യേകമായ ട്രെയിനിംഗും പ്ലസ് ടു-ഉം യോഗ്യതയായി

കണക്കാക്കിയതുകൊണ്ട് ഇതിന്റെ ഉപകാരം നഷ്ടപ്പെടുമെന്ന് മാത്രമല്ല, പ്രൊമോഷൻ കൊടുക്കാൻ സാധിക്കാത്ത അവസ്ഥയുമുണ്ട്.

06.02.2018-ൽ സഭയുടെ മേശപ്പുറത്ത് വയ്ക്കുകയും 27.02.2018-ൽ വീണ്ടും വയ്ക്കുകയും ചെയ്ത "ദി കേരള പബ്ലിക് ഹെൽത്ത് സബോർഡിനേറ്റ് സർവ്വീസ് സ്പെഷ്യൽ റൂൾസ്, 2017 [(ജി.ഒ.(പി) നം. 76/2017/എച്ച്&എഫ് ഡബ്ല്യുഡി തീയതി 12-12-2017 (എസ്.ആർ.ഒ.നം.805/2017))" ലെ clause 3-ൽ Method of Appointment സംബന്ധിച്ചും clause 4-ൽ Qualification സംബന്ധിച്ചുമാണ് പറയുന്നത്. Method of Appointment സംബന്ധിച്ച് clause 3-ന്റെ കീഴിലുള്ള ടേബിൾ ഐറ്റം നമ്പർ 4-ലെ Note, Qualification സംബന്ധിച്ച clause-ലും വന്നിട്ടുള്ളതിനാൽ അത് ഒഴിവാക്കാവുന്നതാണ്. Note 1-ഉം Note-2-ഉം നിലനിർത്തുകയും ചെയ്യാം.

രണ്ടാമത്തെ ഭേദഗതി, The second entry in Column 1 to item 4 in the Table of clause 4-ൽ (A) (B) എന്നീ രണ്ട് പിരിവുകൾ ഉണ്ടാകേണ്ടതാണ്. എന്നാൽ (B)-ക്ക് പകരം (A) തന്നെയാണ് വന്നിട്ടുള്ളത്. അത് (B) ആക്കി മാറ്റണം.

മൂന്നാമത്തെ ഭേദഗതി, Column 3 against the second entry in Column 1-ൽ Item No.4-ൽ Table clause ആയി വന്നിട്ടുള്ളതിൽ "with Multi Purpose

Workers Training/Health Inspector Course/Sanitary Inspector Course” എന്ന ഭാഗം ഒഴിവാക്കി പകരം നോട്ടായി "The Employees promoted as field assistant/insect collector based on the above provisions shall undergo multi purpose workers Training immediately” എന്ന് ചേർക്കേണ്ടതാണ്. അങ്ങനെ വരുമ്പോൾ ഈ പ്രശ്നം ഒഴിവാക്കുകയും ഇതിന്റെ purpose എന്താണോ അത് Maintain ചെയ്യാനും സാധിക്കും.

ശ്രീ. പി. കെ. ബഷീർ: സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

4. In rule 4 column 3, “ Note” to “ Field Assistant/Insect Collector” , after the word “ SSLC” the words “ with Multi Purpose Workers Training/Health Inspector Course/Sanitary Inspector Course” shall be deleted.

ഇവിടെ സൂചിപ്പിച്ചതുപോലെ ആരോഗ്യ വകുപ്പിൽ ഫീൽഡ് വർക്കർമാരുടെ പ്രൊമോഷൻ വേണ്ടിയുള്ള പ്രവർത്തിപരിചയം 10 വർഷത്തിൽ നിന്ന് 5 വർഷമായി ഗവൺമെന്റ് സ്പെഷ്യൽ റൂളിൽ ഇളവ് ചെയ്യാൻ തീരുമാനിച്ചു. നിലവിലുള്ള ഫീൽഡ് വർക്കർമാർക്ക് ഉപകാരപ്പെടാത്ത രീതിയിലാണ് ഇളവ് നടപ്പിലാക്കിയിട്ടുള്ളത്. 7-ാം ക്ലാസ് പാസ്സായവർക്ക് ലഭിക്കുന്ന ഫീൽഡ് വർക്കർ ജോലിക്ക് പ്രൊമോഷൻ ലഭിക്കുന്നതിന് പ്ലസ് 5 സയൻസ് നിർബന്ധമാക്കി.

Health Inspector/Sanitary Inspector/ Multi Purpose Worker ട്രെയിനിംഗ് നിർബന്ധമാക്കിയതോടെ നിലവിലുള്ള ഫീൽഡ് വർക്കർമാർക്ക് പ്രൊമോഷൻ ലഭിക്കുകയെന്ന കാര്യം നടക്കില്ല. ആദ്യത്തെ ചർച്ചയിലും മന്ത്രി തീരുമാനിച്ച പ്രകാരമാണെങ്കിലും ഭംഗിയായി നടക്കുമായിരുന്നു. ഇപ്പോൾ നിലവിൽ ജോലി ചെയ്യുന്ന ഫീൽഡ് വർക്കർമാർക്ക് പ്രൊമോഷൻ നിർബന്ധമാക്കിയ ട്രെയിനിംഗ് കോഴ്സ് (MPW Training) ഫീൽഡ് വർക്കർമാർക്ക് പ്രൊമോഷൻ ലഭിച്ചതിനുശേഷം കൊടുത്തുവരുന്ന ട്രെയിനിംഗ് ആണ്. റൂളിൽ അങ്ങനെയല്ല പറയുന്നത്. പ്രൊമോഷൻ മുമ്പ് ട്രെയിനിംഗ് കൊടുക്കണമെന്ന സംഭവമില്ല. കാൻസർ അടക്കമുള്ള മാർക രോഗങ്ങൾക്ക് കാരണമാകുന്ന malathion പോലുള്ള രാസപദാർത്ഥങ്ങൾ ഉപയോഗിച്ചുള്ള സ്പ്രെയിംഗ്, ഫോഗിംഗ് തുടങ്ങിയ ജോലികൾ ചെയ്യുന്ന ഫീൽഡ് വർക്കർമാർക്ക് MPW Training ഇല്ലെന്നതിന്റെ പേരിലാണ് പ്രൊമോഷൻ ലഭിക്കാതെ വരുന്നത്. അതുപോലെ പത്താംക്ലാസ് പാസ്സായി അഞ്ച് വർഷം സർവ്വീസുള്ള ഫീൽഡ് വർക്കർമാർക്ക് പ്രൊമോഷൻ നൽകുന്നതിന് ചട്ടം 4-ന്റെ പട്ടികയിൽ ഒന്നാംകോളം 4 (A) യിൽ ഉൾപ്പെടുന്ന Field assistant/Insect collector എന്ന തസ്തികയുടെ പ്രവർത്തി പരിചയം വ്യവസ്ഥ ചെയ്യുന്ന 3-ാം കോളത്തിലെ ക്രമ നം. 4-ലെ കുറിപ്പിൽ SSLC എന്നതിനുശേഷം "with Multi

Purpose Workers Training/Health Inspector Course/Sanitary Inspector Course” എന്നീ വാക്കുകൾ ഒഴിവാക്കി ചട്ടം ഭേദഗതി ചെയ്യണമെന്നാണ് എനിക്ക് അഭ്യർത്ഥിക്കാനുള്ളത്. റൂൾ ഉണ്ടാക്കിയ സമയത്താണ് ആവശ്യമില്ലാതെ പ്ലസ് ടു യോഗ്യത ചേർത്തത്. അതുകൊണ്ട് ഗവൺമെന്റ് ഉദ്ദേശിച്ച പ്രൊമോഷൻ കൊടുക്കാൻ കഴിയാതെ വരും.

ആരോഗ്യവും സാമൂഹ്യനീതിയും വകുപ്പുമന്ത്രി (ശ്രീമതി കെ. കെ. ശൈലജ ടീച്ചർ): സർ, കേരള പബ്ലിക് ഹെൽത്ത് സബോർഡിനേറ്റ് സർവ്വീസ് സ്പെഷ്യൽ റൂൾസ് 2017-ൽ ഫ്രെയിം ചെയ്ത സമയത്ത്, ഇവിടെ ബഹുമാനപ്പെട്ട മെമ്പർമാർ ചൂണ്ടിക്കാണിച്ചതുപോലെ, ഫീൽഡ് വർക്കർമാരിൽ നിന്നും ഫീൽഡ് അസിസ്റ്റന്റായി പ്രൊമോഷൻ ലഭിക്കാൻ കാത്തുനിൽക്കുന്നവർക്ക് ഒരു സൗകര്യം ഉണ്ടാകണമെന്ന് കരുതി പോസിറ്റീവായാണ് അവർക്ക് ചില ഇളവുകൾ കൊടുക്കാൻ തീരുമാനിച്ചത്. അവർക്ക് ബെബി പ്രൊമോഷനുള്ള സാധ്യത വളരെ കുറവാണ്. അതുകൊണ്ട് വർഷങ്ങളായി കഠിനമായി ജോലി ചെയ്യുന്ന ഫീൽഡ് വർക്കർമാർക്ക് ഫീൽഡ് അസിസ്റ്റന്റായി പ്രൊമോഷൻ ലഭ്യമാക്കാൻ വേണ്ടി നിലവിൽ പ്രവർത്തിക്കുന്നവർക്ക് ക്വാളിഫിക്കേഷനിൽ ഒരു ഇളവ് കൊടുക്കുകയാണ് ചെയ്തിട്ടുള്ളത്. അതിന്റെ ഭാഗമായാണ് നോട്ട് ഇതിൽ വന്നിട്ടുള്ളത്. നോട്ടിൽ പിശക് വന്നിട്ടുണ്ടെന്നാണ്

ബഹുമാനപ്പെട്ട മെമ്പർമാർ ചൂണ്ടിക്കാണിച്ചത്. അത് ശരിയാണ്. ഇളവ് കൊടുക്കാൻ വേണ്ടി നടത്തിയ മാറ്റത്തിൽ ബുദ്ധിമുട്ട് ഉണ്ടാക്കുന്ന ചില ഭാഗങ്ങൾ കൂടി ചേർന്നുപോയി. Existing Field Workers having 5 years service and SSLC are Exempted from passing Plus2/VHSE/Equivalent and Diploma in Health Inspector Course എന്നാണ് യഥാർത്ഥത്തിൽ വേണ്ടത്. അത്രയും വരുമ്പോൾ അവർക്ക് ഉദ്ദേശിച്ച ആനുകൂല്യം ലഭിക്കും. എന്നാൽ നോട്ടീസ് SSLC കഴിഞ്ഞ് "with Multi Purpose Workers Training/Health Inspector Course/Sanitary Inspector Course" എന്ന ഭാഗം കൂടി വന്നിട്ടുണ്ട്. Multi Purpose Training എന്നുപറയുന്നത് പ്രൊമോഷൻ ലഭിച്ചതിനുശേഷം ഫീൽഡ് അസിസ്റ്റന്റിന് കൊടുക്കുന്ന In Service Training ആണെന്നുള്ളതുകൊണ്ട് ആ ഭാഗം ഒഴിവാക്കുന്നതാണ് നല്ലത്. ശ്രീ. സി. മമ്മൂട്ടി അവതരിപ്പിച്ച 2, 3 എന്നീ നമ്പർ ഭേദഗതികളും ശ്രീ. പി.കെ. ബഷീർ അവതരിപ്പിച്ച 4-ാം നമ്പർ ഭേദഗതിയും അംഗീകരിക്കുന്നു. ഭേദഗതി കൊണ്ടുവന്ന എം.എൽ.എ.- മാർക്ക് നന്ദി പറയുന്നു.

മി. സ്പീക്കർ: ശ്രീ. സി. മമ്മൂട്ടി, അങ്ങയുടെ 1-ാം നമ്പർ ഭേദഗതി പ്രസ് ചെയ്യുന്നുണ്ടോ?

ശ്രീ. സി. മമ്മൂട്ടി: സർ, ഞാൻ പ്രസ് ചെയ്യുന്നില്ല. ആവർത്തനം

വന്നതുകൊണ്ടാണ് ഒരേണ്ണം ഒഴിവാക്കണമെന്ന് പറഞ്ഞത്.

ശ്രീമതി കെ. കെ. ശൈലജ ടീച്ചർ: അത് പ്രധാനപ്പെട്ട

ഭേദഗതിയല്ലാത്തതുകൊണ്ടാണ് അംഗീകരിക്കാതിരുന്നത്.

മി. സ്പീക്കർ: ശ്രീ. സി. മമ്മൂട്ടി അവതരിപ്പിച്ച 2, 3 എന്നീ നമ്പർ ഭേദഗതികളും

ശ്രീ. പി.കെ. ബഷീർ അവതരിപ്പിച്ച 4-ാം നമ്പർ ഭേദഗതിയും സഭ അംഗീകരിച്ചിരിക്കുന്നു.

ശ്രീ. സി. മമ്മൂട്ടി അവതരിപ്പിച്ച 1-ാം നമ്പർ ഭേദഗതി സഭ

നിരാകരിച്ചിരിക്കുന്നു.